

قرآن

کتابِ ہدایت آہی

08-June-2017



ہفتیوار سنتن پری اجتماع چ ٹیٹ وارو
سنتن پریو بیان

(For Islamic Sisters)

(2) جيتريون سنيون نيٽون وڌيڪ، اوترو ثواب به وڌيڪ.

بيانِ بَدَنَ جُونِ نِيٽُون

✽ نگاهون جهڪائي پوري توجهه سان بيانِ بَدَنَسِ ✽ تڪِ لڳائي ويهڻ
 بدران علمِ دين جي تعظيم خاطر جيترو ٿي سگهيو ٻئي گوڏا وڇائي ويهندس
 ✽ ضرورت پوڻ تي ٻين جي لاءِ سرڪي جاءِ ڪشاده ڪندس ✽ ڏکو وغيره
 لڳو ته صبر ڪندس، گهوري ڏسڻ ۽ اٽڪڻ کان بچندس ✽ صَلُّوا عَلَي الْحَبِيبِ!
 اذْكُرْ اللهَ ، تُوْبُوا اِلَيَّ اللهُ! وغيره ٻڌي ثواب ڪمائڻ ۽ صدا لڳائڻ وارن جي دل
 جوئي جي لاءِ پست آواز سان جواب ڏيندس ✽ اجتماع کان پوءِ پاڻ اڳتي وڌي
 سلام، مصافحو ۽ انفرادي ڪوشش ڪندس. جيڪو ڪجهه بَدَنَسِ ان کي
 ٻڌي ڪري سمجهي ڪري ان تي عمل ڪرڻ کان پوءِ ٻين تائين پهچائي ڪري
 نيڪي جي دعوت عام ڪرڻ جي سعادت حاصل ڪندس، دورانِ بيانِ موبائل
 جي غير ضروري استعمال کان بچندس، نه بيان ريكارڊ ڪندس نه ئي ٻئي
 ڪنهن قسم جي آواز (چو ته ان جي اجازت ناهي)

صَلُّوا عَلَي الْحَبِيبِ! صَلَّي اللهُ تَعَالَى عَلَي مُحَمَّدٍ

لهوولعب ۾ مشغول شخص جي توبه

حضرت ابو هاشم صوفي رَحْمَةُ اللهِ تَعَالَى عَلَيْهِ فرمائن ٿا: هڪ ڀيرو مون بصره ويٺو
 جو ارادو ڪيو ۽ هڪ ڪشتي ٻيڙيءَ (Boat) ۾ سوار ٿيڻ جي لاءِ اڳتي وڌيس.
 ان ٻيڙيءَ ۾ هڪ مرد هو جنهن سان گڏ ان جي ٻانهي به هئي. ان مرد مون کي
 چيو: "ٻيڙيءَ ۾ جڳهه نه آهي." ٻانهيءَ ان کي منهنجي سفارش ڪئي ته ان مون

ڪي به ڪشتي ۾ سوار ڪري ورتو. جڏهن اسان ڪجهه اڳتي وڌياسين ته مرد کاڌو گهرايو ۽ پنهنجي اڳيان رکيائين، ٻانهيءَ ان کي چيو: "هن مسڪين کي به پاڻ سان گڏ کائڻ ۾ شريڪ ڪري وٺو. پوءِ ان مون کي به کائڻ ۾ شريڪ ڪري ورتو. جڏهن اسان کاڌو کائي ورتو ته هن ٻانهيءَ کي چيو: شراب آڻ. "جڏهن هوءَ شراب کڻي آئي ته هو ان کي پيئڻ لڳو. ان ٻانهيءَ کي مون کي به شراب پيئارڻ جو چيو تي مون منع ڪري ڇڏيو. جڏهن هو شخص نشي ۾ مست ٿي ويو ته ان ٻانهيءَ کي چيو: "پنهنجو ساز کڻي اچ. "ٻانهيءَ ساز سنڀاليو ۽ گانو گائڻ لڳي. پوءِ هو شخص مون ڏانهن متوج ٿيو ۽ چيائين: "ڇا تو وٽ هن (گائڻ) جهڙو ڪجهه آهي؟" "مون جواب ڏنو: "ها! مون وٽ اهو آهي جيڪو هن کان گهڻو سٺو ۽ بهتر آهي." ان چيو: "ٻڌاءِ." "مون اَعُوذُ بِاللّٰهِ مِنَ الشَّيْطٰنِ الرَّجِيْمِ پڙهڻ کان پوءِ (سيپاري 30 سُورَةُ التَّكْوِيْرِ جون پهريون ٽي) مبارڪ آيتون تلاوت ڪيون،

ترجمو ڪنز الايمان: جڏهن اس ويڙهي وڃي ۽ جڏهن تارا ڪري پون ۽ جڏهن جبل هلايا وڃن.

إِذَا الشَّمْسُ كُوِّرَتْ ۙ وَإِذَا النُّجُومُ انْكَدَرَتْ ۙ وَإِذَا الْجِبَالُ سُيِّرَتْ ۙ

(پ ۳۰، التڪوير: ۳ تا ۱)

هن آيتن کي ٻڌي هو شخص روئڻ لڳو جڏهن مان الله تعاليٰ جي هن فرمان تي پهتس: وَ إِذَا الصُّحُفُ نُشِرَتْ ۙ (ترجمو ڪنز الايمان: ۽ جڏهن عمل ناما کوليا وڃن.) (پ ۳۰، التڪوير: ۱۰) ته هو چوڻ لڳو: "اي ٻانهي! مان تو کي الله تعاليٰ جي رضا جي لاءِ آزاد ڪيان ٿو، توهان هن شراب کي اڇلائي ڇڏيو ۽ ساز توڙي ڇڏيو." پوءِ ان مون کي ويجهو سڏي چيائين: "منهنجا ڀاءُ! توهان ڇا چئو ٿا، ڇا

الله تعاليٰ منهنجي توبه قبول ڪندو؟ "مون جواب ۾ (سيپاري 2، سورة البقره

جي 222 نمبر) اها آيت پڙهي (إِنَّ اللَّهَ يُحِبُّ التَّوَّابِينَ وَ يُحِبُّ الْمُتَطَهِّرِينَ)

ترجمو ڪنزالايمان: بيشڪ الله توبه ڪندڙن کي گهڻو پسند ڪري ٿو ۽ پاڪائي ڪندڙن کي پسند فرمائي ٿو. (هي ٻڌي ان توبه ڪري ورتي). (درة الناصحين، المجلس الخامس والخمسون في فضيلة

التوبة، ص ۲۱۶ - ۲۱۷)

رهون مست وبے خود میں تیری ولا میں
پلا جام ایسا پلا یا الہی
بنادے مجھے نیک نیکیوں کا صدقہ
گناہوں سے ہر دم بچا یا الہی
عبادت میں گزرے مری زندگانی
کرم ہو کرم یا خدا یا الہی

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

پیارون پیاریون اسلامي پيرون! اوهان ٻڌو ته قرآنِ ڪريم ڪيتري قدر شاندار، بي مثل ۽ بي مثال ۽ رشد و هدايت سان مالا مال ڪتاب آهي جو دنيا جي رنگينين ۾ بدمست، گانا باجا ٻڌڻ جا شيدائي، شراب نوشي جا عادي ۽ گناهن جي گندگي ۾ غرق ٿيل شخص جڏهن ان پاڪيزه ڪلام جي فڪرِ آخرت تي مشتمل مبارڪ آيتون ٻڌيون ته اهي تاثير جو تير بڻجي ان جي دل کي گهائل ڪيو ۽ ان جي زندگي ۾ حقيقي مدني انقلاب اچي ويو ۽ ان کي توبه جي توفيق نصيب ٿي وئي. يقينن هي ڪلامِ باري تعاليٰ جو ئي فيضان آهي جو جنهن جي تلاوت ٻڌي دل لرزجي ۽ اکين مان لڙڪ جاري ٿي ويندا آهن ۽ ائين چو نه ٿئي جو هي الله عَزَّوَجَلَّ جو اهڙو پيارو ۽ سچو ڪلام آهي جنهن کي نازل فرمائڻ وارو رَبُّ الْعَالَمِينَ عَزَّوَجَلَّ آهي ته اٿڻ وارو رُوْحُ الْاَمِينِ يعني حضرت

سيڏنا جبريل عليه السلام آهن، هي عظيم ڪتاب جنهن تي نازل ٿيو، اهو رَحْمَةً لِّلْعَالَمِينَ آهن، جنهن اُمت جي لاءِ آيو اها سڀني اُمتن ۾ بهترين آهي، جنهن زُبان ۾ لئو اهو عربي مُبين آهي ته جنهن مهيني ۾ نازل ٿيو اهو تمام مهينن ۾ مُعَرَّز ترين آهي، جنهن رات ۾ نازل ٿيو اها افضل ترين آهي ته جن هنڌن تي لئو اهي اعليٰ ترين آهن.

اَلْحَمْدُ لِلّٰهِ عَزَّوَجَلَّ قرآن ڪريم وَحِي اِلَهِي آهي، قُرْبِ خُدَاوَندي جو ذريعو آهي، تمام آسماني ڪتابن جو خلاصو آهي، تمام علوم جو سر چشمو آهي، هدايت جو مجموعو، رحمتن ۽ برڪتن جو خزينو آهي، اهڙو نُور آهي جنهن سان گمراهي جون تمام اونڌاهيون ختم ٿي وينديون آهن، اصلاح ۽ تربيت جو اهڙو نظام آهي ته جيڪو انسان جي ظاهر ۽ باطن کي پاڪ ڪري ان کي مثالي بڻائي ڇڏيندو آهي، اهڙو باوفا ساٿي آهي، جيڪو قبر ۾ به ساٿ نپائيندو آهي، نزع ۽ قبر و حشر ۾ به وفا جو حق ادا ڪندو. ان ۾ بيمار دلين جي لاءِ شفا آهي، جنهن ان کي مضبوطي سان جهليو، اهو هدايت يافته ٿي ويو، جنهن ان تي عمل ڪيو اهو دنيا ۽ آخرت ۾ ڪاميابي ماڻي ويو. اچو! هن پاڪيزه ڪلام جون خوبيون ۽ ان جو شان ۽ شوڪت خود ان جي زباني ٻڌون ٿا جيئن سڀاڻو 15 سورة بني اسرائيل جي آيت نمبر 9 ۾ ارشادِ ربّاني آهي:

ترجمو ڪنز الايمان: بيشڪ هي قرآن سڀ کان وڌيڪ سڌي راه ڏيکاري ٿو

اِنَّ هٰذَا الْقُرْآنَ يَهْدِي لِّلَّتِي هِيَ اَقْوَمُ
(پ 15، بني اسرائيل: 9)

سڀاڻو 14 سورة نحل جي آيت نمبر 89 ۾ ارشادِ ربّاني آهي:

ترجمو ڪنز اليمان: ۽ توتي هي قرآن لائو جيڪو هر شيءِ جو روشن بيان آهي ۽ هدايت ۽ رحمت ۽ خوشخبري مسلمانن جي واسطي.

وَتَزِّنَا عَلَيْكَ الْكِتَابَ تَبْيَانًا لِّكُلِّ شَيْءٍ
وَهُدًى وَرَحْمَةً وَبُشْرَىٰ لِلْمُسْلِمِينَ

٤
١٨٩
(پ ١٤، نحل: ٨٩)

سپيارو 4 سورة ال عمران جي آيت نمبر 138 ۾ ارشاد آهي:

ترجمو ڪنز اليمان: هيءُ ماڻهن کي ٻڌائڻ ۽ وات ڏيکارڻ ۽ پرهيزگارن کي نصيحت آهي.

هَذَا بَيَانٌ لِّلنَّاسِ وَهُدًى وَ مَوْعِظَةٌ

لِّلْمُتَّقِينَ (پ ٤، آل عمران: ١٣٨)

مفتي احمديار خان نعيمی، رَحْمَةُ اللهِ تَعَالَى عَلَيْهِ آخري آيتِ مبارڪه جي تحت فرمائن ٿا: قرآن شريف جو عام فيضان ته عام ماڻهن جي لاءِ آهي يعني هر شيءِ جو واضح بيان، پر خاص فيض خاص ماڻهن جي لاءِ (آهي) يعني هدايت ڏيڻ ۽ راه راست (سڌي راه) تي لڳائڻ (آهي). (مزيد فرمائن ٿا ته) قرآنِ ڪريم جو بيان يا هدايت اسان ماڻهن جي لاءِ آهي نه ڪي حضور صَلَّى اللهُ تَعَالَى عَلَيْهِ وَآلِهِ وَسَلَّمَ جن جي لاءِ، حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کي پهريان ئي کان سڀ ڪجهه سڪاريو پڙهاريو ۽ سمجهايو (ويو) هو ۽ پاڻ سڳورن (صَلَّى اللهُ تَعَالَى عَلَيْهِ وَآلِهِ وَسَلَّمَ) پهريان کان ئي هدايت تي هئا. (تفسير نعيمی، ٢٠٠٤/٤ ملتقطاً)

پياريون پياريون اسلامي پيرون! قرآنِ ڪريم جون روشن مبارڪ آيتون ٻڌڻ کان پوءِ هر عقلمند شخص هي ڳالهه چڱي نموني سمجهي سگهي ٿو ته حقيقت ۾ ”قرآن ئي ڪتابِ هدايت آهي“. اَلْحَمْدُ لِلّٰهِ عَزَّوَجَلَّ هن حقيقت جو واضح ثبوت جهڙي طرح اسان کي قرآني آيتن مان مليو اهڙي طرح احاديثِ مبارڪه جي روشني ۾ به اسان کي اهو ئي خوشبودار مدني گل ملي ٿو ته ”قرآن ئي

ڪتابِ هدايت آهي.“ اچو! حصولِ برڪت جي لاءِ هڪ حديثِ پاڪ ٻڌون ٿا،

جيئن

حضرت سيدنا علي المرتضيٰ، شيرخدا ڪَرَّمَ اللهُ تَعَالَى وَجْهَهُ الْكَرِيمَ کان روايت آهي ته تاجدارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: عن قريب هڪ فتنو برپا ٿيندو. مون عرض ڪيو: يا رسولَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! ان کان بچڻ جو طريقو ڇا هوندو؟ پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: اللهُ تَعَالَى جو ڪتاب جنهن ۾ توهان کان اڳ وارن ۽ بعد وارن جون خبرون آهن ۽ توهان جا پاڻ ۾ فيصلا آهن، قرآن فيصلو ڪندڙ آهي ۽ هي ڪو مذاق نه آهي. جيڪو ظالم ان کي ڇڏيندو اللهُ تَعَالَى ان کي تباه ڪندو ۽ جيڪو ان جي غير ۾ هدايت ڳولهندو اللهُ تَعَالَى ان کي گمراه ڪندو، اهو اللهُ تَعَالَى جي مضبوط رَسِي ۽ حڪمت وارو ذڪر آهي، اهو سڌي راه آهي، قرآن اهو آهي جنهن جي برڪت سان خواهشات بگڙجنديون ناهن، ٻيون زبانون گڏجي ان کي مشڪوڪ نه ٿيون بڻائي سگهن، جنهن کان عالم بي نياز ناهن ٿيندا، جيڪو گهڻو ڏهرائڻ سان پراڻو ناهي ٿيندو، جنهن جا عجائبات ختم نٿا ٿين، قرآن ئي اهو آهي جو جڏهن ان کي چئن ٻڌو ته اهو چوڻ کان بغير نه رهجي سگهيا ته اسان عجيب قرآن ٻڌو آهي جيڪو چڱائي جي رهبري ڪندو آهي، اسان ان تي ايمان آندو، جيڪو قرآن جو قائل هجي اهو سچو آهي، جنهن ان تي عمل ڪيو اهو ثواب ماڻيندو، جيڪو ان جي مطابق فيصلو ڪندو اهو انصاف ڪرڻ وارو هوندو ۽ جيڪو ان ڏانهن سڏيندو ته بيشڪ اهو سڌي راه ڏانهن سڏيو ويو.

(ترمذي، ڪتاب فضائل القرآن، باب ما جاء في فضل القرآن، 4/414، حديث: 2915)

اِلهيٰ خوب ديدے شوقِ قرآن کي تلاوت کا

شرف دے گنبدِ خزئیٰ کے سائے میں شهادت کا

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

مُبَحِّثُ اللهِ عَزَّوَجَلَّ! ٻڌو اوهاڻ ته قرآنِ ڪريم ڪيتري قدر خوبين سان مالا مال ڪتاب ۽ زندگي گذارڻ جو هڪ مڪمل (Complete) ضابطو آهي. يقينن اهو ڪلامِ باري تعاليٰ جو ئي فيضان آهي جو اڄ به هن ڪتاب مان رُشد ۽ هدايت جا اهڙا چشما وهي رهيا آهن جو پنهنجا ته پنهنجا پر غير به ان جي سچائي جا قائل آهن ۽ هر هڪ پنهنجي پنهنجي اعتبار سان ان ۾ غور و فڪر ڪرڻ ۾ مصروف آهي. قرآن ڪتابِ هدايت آهي ان جو واضح ثبوت هي به آهي ته جڏهن هن بي مثال ڪلام جي تجليات معاشري (Society) تي پيون ته اونداهي اُجالِي ۾ بدلجي وئي، هر پاسي هدايت جو نُور ڦهلجي ويو، گناهن ۾ مشغول ماڻهن جڏهن هدايت سان معمور آيتون ٻڌيون ته نور قرآن سان انهن جون دليون روشن ٿي ويون، انهن جي سينن ۾ خوفِ خدا بيدار ٿي ويو ۽ اهي نه رڳو پاڻ پنهنجن گناهن کان توبه ڪري صلوة ۽ سُنَّت جي راه تي هليا بلڪ مسلمانن جا پيشوا ۽ پتڪيل ماڻهن کي به راهِ ڏيکارڻ وارا بڻجي ويا. اچو! هن باري ۾ به (2) ايمان افروز حڪايتون ٻڌون ٿا،

سَيِّدُنَا فُضَيْلُ بْنُ عِيَاضٍ رَحْمَةُ اللهِ تَعَالَى عَلَيْهِ جِي تَوْبَہ

دعوتِ اسلامي جي اشاعتي اداري مڪتبه المدينه جي شايع ٿيل 413 صفحن تي مشتمل ڪتاب عُيُونُ الْحِكَايَاتِ (حصو ٻيو) صفحي نمبر 17 تي آهي ته توبه کان پهريان حضرت سيڏنا فضيل بن عياض رَحْمَةُ اللهِ تَعَالَى عَلَيْهِ ايترا وڏا ۽ خطرناڪ ڌاڙيل (Dacoit) هئا جو سڄي قافلي کي اڪيلو ئي لت ڦر ڪندا هئا.

هڪ ڀيري هڪ قافلو سندن علائقي جي ويجهو کان گذريو، انهن کي اتي رات ٿي وئي. پاڻ ڏاڙي هٿن جي نيت سان جڏهن قافلي جي ويجهو پهتا ته بعض قافلي وارن کي اهو چوندي ٻڌو:

توهان هن وسندي ڏانهن نه وڃو بلڪ ڪا به راه اختيار ڪريو هتي فُضِيل نالي هڪ خطرناڪ ڏاڙيل رهندو آهي. جڏهن پاڻ قافلي وارن جو اهو آواز ٻڌو ته ڏکڻي وٺي وئي ۽ وڏي آواز سان چيو: ٻُڌو! مان فُضِيل بن عِياض توهان جي سامهون موجود آهيان، وڃو! بنا ڪنهن خوف ۽ ڊپ جي گذري وڃو، توهان مون کان محفوظ آهيو. خدا عَزَّوَجَلَّ جو قسم! اڄ کان پوءِ مان ڪڏهن به الله عَزَّوَجَلَّ جي نافرمانِي نه ڪندس. ايترو چئي پاڻ اتان کان هليا ويا ۽ پنهنجي تمام پوين گناهن کان توبه ڪري راه حق جي مسافرن ۾ شامل ٿي ويا. هڪ قول هي (به) آهي ته پاڻ ان رات قافلي وارن جي دعوت ڪئي ۽ فرمائون: توهان فُضِيل بن عِياض کان پنهنجو پاڻ کي محفوظ سمجهو، پوءِ انهن جي جانورن جي لاءِ چارو وغيره وٺڻ جي لاءِ ويا جڏهن واپس موٽيا ته ڪنهن کي قرآن پاڪ جي اها آيت مبارڪ تلاوت ڪندي ٻڌو:

ترجمو ڪنز الایمان: ڇا ايمان وارن جي واسطي اڃا اهو وقت نه آيو جو انهن جون دليون جھڪي وڃن الله جي ياد (جي لاءِ)

لِذِكْرِ اللَّهِ (پ ۲۷، الحدید: ۱۶)

قرآن ڪريم جي اها آيت تاثير جو تير بڻجي سندن سيني ۾ لهي وئي. پاڻ آه و زاري شروع ڪري ڏني ۽ پنهنجي ڪپڙن تي مٽي وجهندي چيائون: ها! ڇو نه! الله عَزَّوَجَلَّ جو قسم! هاڻي وقت اچي ويو، هاڻي وقت اچي ويو، پاڻ اهڙي

طرح روئيندا رهيا ۽ پوءِ پنهنجي تمام اڳوڻن گناهن کان توبه ڪئي.

(عيون الحڪايات، ۱۷/۲ بتغير قليل)

بُڙي ڪوشش ڪي گُنه چھوڙڻي ڪي
رہے آہ! ناکام ہم يا الہي
مجھے سچي توبہ ڪي توفيق ديدے
پئے تاجدارِ حرم يا الہي

صَلُّوْا عَلَي الْحَبِيْب! صَلَّى اللهُ تَعَالَى عَلٰى مُحَمَّدٍ

ستار وڃائڻ واري جي توبه

حضرت سيدنا صالح مري رَحْمَةُ اللهِ تَعَالَى عَلَيْهِ فرمائن ٿا ته ستار (هڪ قسم جو واڳو) وڃائڻ واري هڪ چوڪريءَ قرآن جي ڪنهن قاري وٽان لنگهي جيڪا (سيپارو 21، سُورَه عَنڪَبُوتِ جي) اها آيت مبارڪه تلاوت ڪري رهي هئي:

ترجمو ڪنزالايمان: ۽ بيشڪ جهنم گھيريندڙ آهي ڪافرن کي

وَ اِنَّ جَهَنَّمَ لَمُحِيْطَةٌ بِاَنْكُفِرَيْنِ ﴿٥٤﴾
(پ ۲۱، العنكبوت: ۵۴)

آيت مبارڪه ٻڌندي ئي چوڪريءَ ستار اڇلايو هڪ زوردار رڙ ڪئي ۽ بي هوش ٿي زمين تي ڪري پئي، جڏهن هوش آيو ته ستار توڙي عبادت ۽ رياضت ۾ اهڙي مشغول ٿي جو عابده ۽ زاهدو مشهور ٿي وئي. هڪ ڏينهن مون ان کي چيو ته پنهنجي پاڻ تي نرمي ڪر! اهو ٻڌي روئيندي چيائين، ڪاش مون کي معلوم ٿي وڃي ته جهنمي پنهنجي قبرن مان ڪيئن نڪرندا! پُل صراط ڪيئن پار ڪندا؟ قيامت جي هولناڪين کان ڪيئن نجات ماڻيندا؟ تهڪندڙ گرم پاڻي جا ڍڪ ڪيئن پيئندا؟ الله عَزَّوَجَلَّ جي غضب کي ڪيئن

برداشت ڪندا؟ ايترو چئي وري بي هوش ٿي ڪري پئي جڏهن هوش ۾ آئي ته بارگاهِ خُداوندي ۾ ائين عرض گذار ٿي، اي منهنجا موليٰ ﷺ! مون جواني ۾ تنهنجي نافرماني ڪئي ۽ هاڻي ڪمزوري جي حالت ۾ تنهنجي اطاعت ڪري رهي آهيان، ڇا تون منهنجي عبادت قبول فرمائيندين؟ پوءِ ان درد پيري دل مان هڪ تدوساه ڪڍي چيائين: هاءِ! سڀاڻي قيامت جي ڏينهن ڪيترن ماڻهن جا عيب کلي ويندا پوءِ ان هڪ رڙ ڪئي ۽ ائين درد پيري انداز ۾ رُني جو اتي موجود سڀئي ماڻهو بي هوش ٿي ويا. (الروض الفائق، المجلس السابع والعشرون... الخ، ص ۱۴۸)

تيرے دُر سے سدا تھر تھراؤں خوف سے تيرے آنسو بہاؤں

ڪيف ايباده، ايسی ادا کی میرے مولیٰ تو خیرات دیدے

صَلُّوْا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

پياريون پياريون اسلامي پيڻرون! ٻڌو اوهان ته قرآن ڪريم ڪيتري قدر تائير پريو ڪلام آهي جو جنهن جي تلاوت ٻڌي ماڻهن جون دليون ڏڪي پونديون آهن، بدن ڪانڊارجي ويندو آهي، ماڻهن کي آخرت جو فڪر نصيب ٿيندو آهي ۽ وڏن وڏن گناه گارن کي سچي توبه جي توفيق ملندي آهي. ٿورو سوچيو ته جنهن ڪلام پاڪ کي ٻڌڻ سان اهي برڪتون ملنديون آهن جو وڏا وڏا مجرم سڌي راه تي اچي ويندا آهن ۽ الله ﷺ جا فرمانبردار بڻجي ويندا آهن ته جيڪي خوش نصيب مسلمان هن پاڪ ڪلام جي تلاوت سان گڏوگڏ ان جي احڪامن تي عمل ڪندا هوندا تن کي ان جون ڪهڙيون نه برڪتون نصيب ٿينديون .

مدرسة المدینہ بالغان

اَلْحَمْدُ لِلّٰهِ ﷺ قرآن پاڪ سکڻ سيکارڻ جي ضرورت ۽ اهميت جي پيش

نظرِ قرآنِ پاڪ جي تعليمات کي عام ڪرڻ جي لاءِ دعوتِ اسلامي جي تحت وڏي عمر جي (بالغ) اسلامي ڀائرن جي لاءِ عموماً عشاءِ نماز کانپوءِ مختلف مسجدن، مارڪيٽ، بازار، فيڪٽري وغيره ۾ پڙهڻ وارن جي سهولت جو لحاظ رکندي مدرسة المدينه بالغان جي ٽريڪيب ٿيندي آهي ۽ اسلامي پيڻرن جي لاءِ مختلف هنڌن ۽ وقتن ۾ هزارين مدرسة المدينه بالغات جي به ٽريڪيب ٿيندي آهي، اسلامي ڀائر اسلامي ڀائرن کان ۽ اسلامي پيڻرن اسلامي پيڻرن کان پڙهنديون آهن، حُرُوف جي دُرُست ادائينگي سان قرآنِ ڪريم سڪڻ سان گڏوگڏ مختلف دُعائون ياد ڪندا آهن، نماز بابت مسئلا سڪندا ۽ سُنتن جي مُفت تعليم حاصل ڪندا آهن. اسان کي به پنهنجي دُنيا ۽ آخرت جي پلائي جي لاءِ مدرسة المدينه بالغان ۾ ضرور شرڪت ڪرڻ گهرجي، جيڪڏهن اسان دُرست طريقي سان قرآنِ ڪريم پڙهڻ ڄاڻون ٿا ته رِضَاءِ اِلٰهِي ۽ ثواب جي لاءِ ٻين کي پڙهائڻ شروع ڪري ڇڏيون ۽ جيڪڏهن پڙهڻ نٿو اچي ته پڙهڻ لاءِ اچون.

يہي ہے آرزو تعليمِ قرآنِ عام ہو جائے

تلاوت کرنا میرا کام صبح و شام ہو جائے

صَلُّوْا عَلَي الْحَبِيْب! صَلَّى اللهُ تَعَالَى عَلٰى مُحَمَّدٍ

رسالو ”تلاوت جي فضيلت“ جو تعارف

پياريون پياريون اسلامي پيڻرن! تلاوتِ قرآن جو ذوق ۽ شوق وڌائڻ ۽ فيضانِ قرآن سان مالا مال ٿيڻ جي لاءِ مڪتبه المدينه جو شايع ٿيل رسالو ”تلاوت جي فضيلت“ جو مطالعو ڪريو. اَلْحَمْدُ لِلّٰهِ عَزَّوَجَلَّ هن رسالي ۾ تلاوتِ قرآن ڪرڻ ۽ قرآن سڪڻ سيڪارڻ جون فضيلتون، تلاوتِ قرآن جا 21، سجده تلاوت جا 14،

قرآن پاڪ کي هت لڳائڻ جا 9 ۽ ٻين ڪوڙ دلچسپ مدني گلن کي بيان ڪيو ويو آهي تنهنڪري اڄ ئي هن رسالي کي مڪتبه المدينه جي بستي تان هڏيو ڏئي طلب ڪريو، پاڻ به پڙهو ۽ ٻين کي به پڙهڻ جي ترغيب ڏياريو. دعوت اسلامي جي ويب سائٽ www.dawateislami.net تان هن رسالي کي پڙهي به سگهجي ٿو، ڊاؤن لوڊ (Download) ۽ پرنٽ آؤٽ (Print Out) به ڪري سگهجي ٿو.

اَلْحَمْدُ لِلّٰهِ عَزَّوَجَلَّ شيخ طريقت، امير اهل سنت، باني دعوت اسلامي حضرت علامه مولانا ابو بلال محمد الياس عطارقادرِي رَضَوِي ضِيائِي وَاللهُ بِرِڪَاتِهِمُ الْعَالِيه عَزَّوَجَلَّ جا مقبول ولي ۽ اُمتِ مسلم جا اهي عظيم انقلابي رهنما ۽ خير خواه آهن جيڪي عاملِ قرآن هئڻ سان گڏوگڏ تلاوتِ قرآن جا سچا شيدائي آهن، سندن تحريريون، ستنن پريا بيان، مدني مذاڪرا، صوتي (Audio) ۽ صوري (Video) پيغامات وغيره هن جو واضح ثبوت آهي ته اوهان ٻين مسلمانن کي به نيڪ نمازي، عاملِ قرآن ۽ تلاوتِ قرآن جو شيدائي بنائڻ ۾ راتو وڏينهن مصروف عمل آهن، ان ڪري اوهان مدني انعامات جي ذريعي قرآن پاڪ جي تلاوت ڪرڻ ۽ غور و فڪر ڪرڻ جي لاءِ ترجمو ۽ تفسير پڙهڻ جي ترغيب ڏياري آهي. مدني انعام نمبر 3 ۾ آهي: ڇا اڄ اوهان نماز پنجگانه کان بعد ۽ سمهڻ وقت گهٽ مان گهٽ هڪ ڀيرو آيه الكرسِي، سوره الاخلاص ۽ تسبيح فاطمه ع الله تعالٰ عنها پڙهي؟ ۽ رات ۾ سوره المُلڪ پڙهي يا ٻڌي ورتي؟ جڏهن ته مدني انعام نمبر 21 آهي: ڇا اڄ اوهان ڪنز الايمان مان گهٽ مان گهٽ ٽي (3) آيتون (گڏ ترجمو ۽ تفسير) تلاوت ڪرڻ يا ٻڌڻ جي سعادت حاصل ڪئي؟

الله عَزَّوَجَلَّ اسان کي به مدني انعامات تي عمل ڪندي زندگي گذارڻ جي

سعدت نصيب فرمائي. اَمِينِ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

میں بن جاؤں سراپا“ مدنی انعامات ”کی تصویر

بنوں گا نیک یا اللہ اگر رحمت تری ہوگی

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ عَلَى مُحَمَّدٍ

مَجْلِسُ الْمَدِينَةِ الْعِلْمِيَّةِ جُو تَعَارُف!

پياريون پياريون اسلامي پينرون! اَلْحَمْدُ لِلّٰهِ عَزَّوَجَلَّ ”دعوتِ اسلامي“ خدمتِ دين جي ڪم ويٺس 103 شعبن ۾ ڪم ڪري رهي آهي انهن مان هڪ

”المدينة العلمية“ به آهي جنهن اصلاح اُمت جي جذبي جي تحت خالص علمي تحقيقي ۽ اشاعتِي ڪم جو ذموا ڪنيو آهي. ان جو 16 شعبن ۾ مختلف انداز سان تحرير ۽ تصنيف جو ڪم جاري آهي مثال طور قرآن ۽ حديث جي اهم معلومات ماڻهن تائين پهچائڻ، عوام جي آساني ۽ فائدي جي لاءِ بزرگانِ دين جي عربي ڪتاب کي آسان اردو ترجمي سان گڏ پيش ڪرڻ، درس نظامي يعني عالم ڪورس جي شاگردن جي لاءِ درسي ڪتابن جي مشڪلات کي حل ڪرڻ، صحابه واهل بيتِ ڪرام ۽ اولياءِ عظام جي سيرتِ مبارڪه تي ڪتاب ۽ رسالا لکڻ، اعليٰ حضرت، امامِ اهل سنت مولانا امام احمد رضا خان رَحْمَةُ اللهِ تَعَالَى عَلَيْهِ جي تصنيفن کي عصرِ حاضر جي تقاضن جي مطابق وس آهر آسان فهم انداز ۾ شايع ڪرڻ، المدينة العلمية جي تحريري ڪارنامن ۾ شامل آهي. المدينة العلمية جي انهيءَ ڪوششن جي ساراه ڪندي شيخ طريقت، امير اهل سنت دامت بَرَكَاتُهُمُ الْعَالِيَهُ هڪ موقعي تي فرمايو: پهريان بيان تيار ڪرڻ ڪيتري قدر دشوار هو

ان جو مون کي تجربو آهي، هاڻي ته المدينة العلميه پنهنجن ڪتابن ۾ مبلغن کي ڪوڙ مواد ڏئي ڇڏيو آهي. اوهان به المدينة العلميه جا تمام ڪتاب پڙهڻ جي نيت ڪري وٺو.“ ان جي علاوہ مُلڪ ۽ بيرون ملڪ کان وقتاً فوقتاً ايندڙ عالم سڳورا ۽ مفتي سڳورا به المدينة العلميه جي تحريري ڪم کان خوش ٿي تمام گهڻين دُعائن سان نوازيندا آهن. لهُذا اسان کي به دين ۽ دنيا جون وڌيڪ برڪتون ماڻڻ ۽ فيضانِ قرآن سان مالا مال ٿيڻ جي لاءِ دعوتِ اسلامي جي مدني ماحول سان وابسته ٿيڻ گهرجي.

علوم و معارف جون ختم ٿيندڙ خزانو

پياريون پياريون اسلامي پيڻيون! يقيناً قرآنِ ڪريم جي تلاوت ڪرڻ، ان کي ٻڌڻ ۽ ان تي عمل ڪرڻ خير ۽ برڪت جو سبب ۽ نجاتِ آخرت جو سبب آهي پر بدقسمتي سان اڄ مسلمانن وٽ ان جي تلاوت ڪرڻ ان کي سمجهڻ ۽ ان تي عمل ڪرڻ جي لاءِ وقت نه آهي، بعض ماڻهن کي رمضان المبارڪ ۾ اها سعادت نصيب ٿيندي آهي ۽ بعض ته رمضان ۾ به ان جي تلاوت بلڪ ان جي زيارت کان به محروم رهندا آهن. ڇاڪاڻ ته هاڻي رمضان المبارڪ ۾ ”ٽائم پاس“ ڪرڻ جي لاءِ اسان پنهنجو قيمتي وقت هٽائڻ، فُضُول ڪچهرين، پارڪن، مَخلُوطِ تفریح گاهن کي آباد ڪرڻ، اخبارات جو مُطالعو ڪرڻ، فلمون ڊراما يا موسيقي سان پرپور پروگرام ڏسڻ ٻڌڻ، مُلڪي ۽ سياسي حالتن ۽ ميچن تي تبصرا ڪرڻ ۽ ٻڌڻ، موبائل يا ڪمپيوٽر تي گيمز کيڏڻ ۽ سوشل ميڊيا (Social Media) جو گناهن ڀريو استعمال ڪرڻ ۾ ضائع ڪندا آهيون. جيڪڏهن اسان پنهنجو قيمتي وقت هنن فُضُول مصروفيتن ۾ برباد ڪرڻ جي بدران روزانو گهٽ مان گهٽ هڪ سيارو تلاوت ڪرڻ جو معمول بڻايون ته

إِنَّ شَاءَ اللَّهُ عَزَّوَجَلَّ ان جي برکت سان ڪوڙ نيڪيون اسان جي اعمال نامي ۾ لکيون وينديون ۽ جيڪڏهن روزانو 3 آيتون ترجمي ۽ تفسير سان پڙهڻ جو معمول بڻايون ته ان جي برکت سان معلومات جو وڏو خزانو به هٿ ايندو ڇو ته قرآنِ ڪريم ۾ حلال ۽ حرام جا احڪام، عبرتن ۽ نصيحتن پريا قول، انبياءِ ڪرام عَلَيْهِمُ الصَّلَاةُ وَالسَّلَامُ ۽ اڳوڻين اُمتن جا واقعا ۽ احوال ۽ جنت ۽ دوزخ جي حالات سان گڏوگڏ علوم جا اهڙا خزانو موجود آهن جيڪي قيامت تائين به ختم نٿا ٿي سگهن جيئن ته

مكتبة المدينة جي شايع ٿيل 430 صفحن تي مشتمل ڪتاب ”عَجَائِبُ الْقُرْآنِ مع عَرَائِبِ الْقُرْآنِ“ ۾ آهي: قرآنِ مجيد جيتوڻيڪ ظاهر ۾ ٽيهه سڀارن جو مجموعو آهي پر ان جو باطن ڪروڙين بلڪ اربين علوم ۽ معارف جو اهڙو خزانو آهي جيڪو ڪڏهن ختم نه ٿي سگهندو، ڪنهن عارف بالله جو مشهور شعر آهي:

جَمِيعُ الْعِلْمِ فِي الْقُرْآنِ لَكِنْ تَقَاصِرَ عَنْهُ أَفْهَامُ الرِّجَالِ

يعني تمام علوم قرآن ۾ موجود آهن پر ماڻهن جا عقل انهن کي سمجهڻ کان قاصر ۽ ڪوتاه آهن، قرآن شريف ۾ صرف علوم ۽ معارف جو ئي بيان نه آهي بلڪ حقيقت اها آهي ته قرآن شريف ۾ سڄي ڪائنات ۽ سڄي عالم جي هر شيءِ جو واضح ۽ روشن تفصيلي بيان آهي، يعني آسمان جي هڪ هڪ تاري، سمنڊ جي هڪ هڪ قطري، سرسبز زمين جي هڪ هڪ پرزي، ريگستان جي هڪ هڪ ذري ذري، وڻن جي هڪ هڪ پتي، عرش ۽ ڪرسي جي هڪ هڪ گوشي، عالم ڪائنات جي هڪ هڪ خاني، ماضي جي هر واقعي،

حال جي هر هر معاملي، مستقبل جي هر هر حادثي بابت قرآن شريف ۾ نهايت وضاحت سان تفصيلي بيان آهي جيئن الله تعاليٰ جو ارشاد آهي:

مَا فَرَّطْنَا فِي الْكِتَابِ مِنْ شَيْءٍ (پ 7 الانعام: 38)

ترجمو کنزالایمان: اسان هن کتاب ۾ ڪابه گهٽتائي نه ڇڏي آهي.

قرآن مجيد ته علوم ۽ معارف جو اهو خزانو آهي جيڪو ڪڏهن ختم نه ٿي سگهندو، بلڪ قيامت تائين علماء ڪرام تمام وڏي سمنڊ کان هميشه عجيب وغيره مضمومنين جا موتي ڪيندا رهندا ۽ هزارين ڪتابن جا دفتر تيار ٿيندا رهندا. (عجائب القرآن، ص 419، 420، ملقطاً)

هر روز ميں قرآن پڙهون ڪاش! خدايا

الله! تلاوت ميں مرے دل کو لگا دے

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

سَيِّدَتُنَا عَائِشَةُ صَدِيقَةُ رَضِيَ اللهُ تَعَالَى عَنْهَا جو مختصر تعارف

پياريون پياريون اسلامي پيڻيون! اَلْحَمْدُ لِلّٰهِ عَزَّوَجَلَّ رَمَضَانُ الْمُبَارَكُ جو عشره مغفرت جاري آهي ۽ ان جي 17 تاريخ تي اُمُّ الْمُؤْمِنِينَ حضرت سيدتنا عائشه صَدِيقَةُ رَضِيَ اللهُ تَعَالَى عَنْهَا جو يومِ وصال آهي. اچو! انهيءَ مناسبت سان اوهان جو مختصر تعارف ٻڌون ٿا، جيئن

اُمُّ الْمُؤْمِنِينَ حضرت سيدتنا عائشه صَدِيقَةُ رَضِيَ اللهُ تَعَالَى عَنْهَا اَمِيرُ الْمُؤْمِنِينَ حضرت

سیدنا ابو بکر صدیق رَضِيَ اللهُ تَعَالَى عَنْهُ جي نياڻي آهي، سندن ولادت بعثتِ نبوي جي چوٿين سال ٿي، سندن والده جو نالو ”اُمّ رومان“ آهي، انهن جو نڪاح حضورِ انور، شافع محشر صَلَّى اللهُ تَعَالَى عَلَيْهِ وَآلِهِ وَسَلَّمَ سان هجرت کان پهريان مڪه مڪرم ۾ ٿيو هو، پر ڪاشانهءِ نُبُوتِ ۾ هي مدينه منوره ۾ شوال ۲ ه ۾ آيون. اوهان رَضِيَ اللهُ تَعَالَى عَنْهَا حضور صَلَّى اللهُ تَعَالَى عَلَيْهِ وَآلِهِ وَسَلَّمَ جي حبيب ۽ تمام گهڻي لاذلي گهرواري هيون. (فيضانِ عائشه صديقه، ص 15)

پاڻ صديقه طيبه، طاهره، زاهد، عابده، تهجد گذار، روزن جي پابند، صدقو ۽ خيرات ۽ ايتار ڪرڻ واريون هيون. هڪ ڀيرو سیده عائشه صديقه رَضِيَ اللهُ تَعَالَى عَنْهَا 70 هزار درهم راه خدا ۾ صدقو ڪيا، جڏهن ته سندن قميص (چولي) جي مبارڪ دامن ۾ چٽي لڳل هئي. (مدارج النبوت، ج ۲، ص ۴۷۳)

أُمَّتِ كِي تَيْبُومُ جِي آساني اوهان ئي جي صدقي ۾ ملي، نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جو وصال اوهان جي سيني تي ٿيو ۽ پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ جو روضو مبارڪ اوهان جو حُجرو شريف آهي، حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ جي وفات جي وقت سندن عمر شريف 18 سال هئي. پاڻ تمام ماڻهن کان وڌيڪ فقيهم، عاليه، مُحَدِّثَه، مُفَسِّرَه، مُفَتِيَه ۽ سني راءِ رکڻ واريون هيون. 17 رمضان المبارڪ اڱاري جي رات 57 يا 58 هجري مدينه منوره ۾ اوهان جو وصال ٿيو، حضرت سیدنا ابو هريره رَضِيَ اللهُ تَعَالَى عَنْهُ اوهان جي نماز جنازه پڙهائي ۽ جنت البقيع ۾ اوهان جي تدفين ڪئي وئي.

ڪيون نه هو رُتبه تمهारा اهلِ ايمان ميں بڑا سب تو هيں مومن مگر هيں آپ اُمُّ الْمُؤْمِنِينَ

آپ کا علم و فہم تحقیق قرآن و حدیث دیکھ کر حیراں ہیں سارے صحابہ تابعین

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

اوهان جي سيرت جي باري ۾ مزيد معلومات جي لاءِ مڪتبه المدينه جي شايع ٿيل 608 صفحن تي مشتمل انمول ڪتاب ”فيضانِ عائشه صديقه“ جو مطالعو فرمايو. هن ڪتاب کي مڪتبه المدينه تان هديو ڏئي طلب فرمائي پاڻ به مطالعو ڪريو ۽ ٻين اسلامي پائرن بالخصوص پنهنجي گهر جي اسلامي پيڻن کي به ان جي ترغيب ڏياريو. هن ڪتاب کي دعوتِ اسلامي جي ويب سائٽ www.dawateislami.net تان پڙهي به سگهجي ٿو ۽ ڊاؤن لوڊ (Download) ۽ پرنٽ آؤٽ (Print Out) به ڪري سگهجي ٿو.

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّدٍ

8 مدني ڪمن مان هڪ مدني ڪم ”هفتيوار ستن ڀريا اجتماع“

ڀاريون ڀاريون اسلامي پيڻون! ايمان جي سلامتي جي فڪر ڪرڻ، برائين کان بچڻ ۽ نيڪين تي استقامت حاصل ڪرڻ جي لاءِ دعوتِ اسلامي جي مدني ماحول سان وابستہ ٿي وڃو ۽ دعوتِ اسلامي جي 8 مدني ڪمن ۾ وڌ کان وڌ حصو وٺو! دعوتِ اسلامي جي مدني ڪمن مان هفتيوار هڪ مدني ڪم ”هفتيوار ستن ڀريا اجتماع ۾ شرڪت ڪرڻ به آهي. الحمد للہ عزوجل هفتيوار ستن ڀريا اجتماعن ۾ تلاوت، نعت ۽ ستن ڀريا اصلاحي بيان ٻڌڻ، اجتماعي طور تي ذڪر الله ڪرڻ ۽ رقت انگيز دعا ۾ پنهنجي گناهن کان

تائب ٿيڻ سان گڏوگڏ سني صحبت اختيار ڪرڻ جو موقعو پڻ ملندو آهي. حديث پاڪ ۾ به سني صحبت اختيار ڪرڻ جي ترغيب ارشاد فرمائي وئي آهي. جڏهن ته گڏجي ڪري ذڪر الله ڪرڻ وارن کي بخشش ۽ برائين کي نيڪين سان تبديل ڪرڻ جي خوشخبري به ٻڌائي وئي آهي. جتي سنتن پري اجتماع جون بيون برڪتون آهن اتي ئي سنتن پري اجتماع ۾ شرڪت ڪري دعائن جي قبوليت جون به مدني بهارون آهن اچو! اوهان جي ترعيب جي لاءِ هڪ خوشگوار ۽ مشڪبار مدني بهار اوهان جي آڏو پيش ڪريان ٿي.

اولاد جي نعمت ملي وئي

باب المدينة (ڪراچي) جي علاقي سولجر بازار جي رهائشي هڪ اسلامي پيڻ جو بيان الفاظ جي ڪمي بيشي سان گڏ ڪجهه هن طرح آهي، منهنجي شادي کي تقريباً چار سال جو عرصو گذري چڪو هو پر منهنجو گهر اولاد نه هئڻ سبب خالي خالي هو، اولاد جي حصول جي لاءِ متعدد علاج پڻ ڪرايا پر ڪٿان به ڪا اميد ڏسڻ ۾ ڪونه آئي. جڏهن به ڪڏهن ننڍن ٻارڙن کي ڏسندي هيس ته منهنجي دل تڙپي پوندي هئي ۽ منهنجين حسرتن ۾ اڃا وڌيڪ اضافو ٿي ويندو هو. منهنجو مڙس مون کي حوصلو ڏيندو ۽ منهنجو ذهن بڻائيندو هو ته جيڪڏهن قسمت ۾ اولاد جي نعمت آهي ته ضرور ملندي، پریشان ٿيڻ سان ڪجهه حاصل نه ٿيندو، انهن ڳالهين سان مون کي تسلي ملندي هئي پر اها به وقتي ثابت ٿيندي هئي، اولاد جي حصول جي فڪر ۾ زندگي جا ڏينهن ڪٽجي رهيا هئا ته آخر ڪار اسان تي ڪرم ٿي ويو ۽ اسان جو ويران گلستان اولاد جي وڻندڙ گلن سان مهڪجي ويو، سبب ڪجهه ائين بڻيو جو گهر ۾ مدني چينل ڏسڻ جو سلسلو هو، ان تي نشر ٿيڻ وارن اصلاحي بيانات ۽ مدني مذاڪرن مان گهڻو ڪجهه

سڪڻ جي لاءِ ملندو هو، هڪ ڀيري مدني چينل تي دعوتِ اسلامي جي تحت ٿيڻ واري هفتي وارستن ڀري اجتماع جي برڪتن جو بيان ڪيو پئي ويو. جنهن کي ٻڌي مونکي پنهنجي مسئلي جو خيال آيو ۽ ذهن ٺهيو ته چون هفتي وار ستن ڀري اجتماع ۾ شرڪت ڪئي وڃي، ڇا مشڪل آ جو منهنجي مراد پوري ٿئي ۽ منهنجي خالي جهولي ڀرجي وڃي. پوءِ مان دعوتِ اسلامي جي تحت ٿيڻ واري اسلامي پيڻن جي هفتيوارستن ڀري اجتماع ۾ وڃڻ جي نيت ڪري ورتي ۽ بنا ناغي جي 12 اجتماعن ۾ شرڪت ڪرڻ جي پڪي نيت ڪري ورتي، ائين منهنجي اجتماع ۾ حاضري جي ترڪيب ٿيڻ لڳي، اَلْحَمْدُ لِلّٰهِ عَزَّوَجَلَّ تمام جلد ئي ان جون برڪتون ظاهر ٿيون ۽ فقط ٽن اجتماعن ۾ شرڪت جي بعد ئي منهنجي گهر ۾ اميد جي ڪرڻ نظر اچڻ لڳي ۽ آءُ اميد سان ٿي ويس، هي ڏسي منهنجي دل ۾ دعوتِ اسلامي جي محبتِ مزيد وڌي وئي ۽ نيڪين جي طرف منهنجي سوچ ۽ فڪر مائل ٿي وئي.

الله تعاليٰ دعوتِ اسلامي ۽ ان جي تحت ٿيڻ وارن اجتماعات کي ترقي عطا فرمائ. (آمين)

الله عَزَّوَجَلَّ جي اميرِ اهل سنت تي رحمت هجي ۽ سندن جي صدقي اسان جي بي حساب مغفرت ٿئي.

پياريون پياريون اسلامي پيڻون! بيان جي اختتام جي طرف آڻيندي سنت جي فضيلت ۽ ڪجهه سنتون ۽ آداب بيان ڪرڻ جي سعادت حاصل ڪريان ٿي. مصطفيٰ جانِ رحمت، شمعِ بزمِ هدايت صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمانِ جنت نشان آهي: جنهن منهنجي سنت سان محبت ڪئي ان مون سام محبت

ڪئي ۽ جنهن مون سان محبت ڪئي اهو جنت ۾ مون سان گڏ هوندو. (مشڪاة
الصايح، ڪتاب الايمان، باب الاعتصام بالڪتاب والسنة، ۹۷/۱، حديث: ۱۷۵)

سُنڻين عام ڪري ڏين ڪا هم ڪام ڪرين نڪ هو جاين مسلمان مدينه والے

نچ ڏيڻ جون سنتون ۽ آداب

پياريون پياريون اسلامي پيڻيون! نچ ڏيڻ به هڪ اهم امر يعني ڪم آهي ان
جون به سنتون ۽ آداب آهن. پر افسوس! مدني ماحول کان پري رهڻ جي سبب
مسلمانن جي اڪثريت کي هن سلسلي ۾ ڪا معلومات ناهي هوندي، جتي نچ
آئي زور زور سان ”آچي آچي“ ڪري ورتو. جڏهن ته اسان کي ان جون به سنتون
۽ آداب سکڻ ۽ ان تي عمل ڪرڻ گهرجي.

◆ نچ جي وقت مٿو جهڪايو، منهن لڪايو، ۽ آواز آهستي ڪيو جو آواز
بلند ڪرڻ بيوقوفِي آهي. (بهار شريعت، حصه ۱۶، ص ۱۰۳) حضرت عباده بن صامت ۽ شَدَّاد
بن اوس ۽ حضرت وائله رضي الله تعالى عنهم کان روايت آهي ته تاجدارِ مدينه صلى الله تعالى عليه وآله
وَسَلَّمَ جن ارشاد فرمايو: ”ڪنهن کي اوگرائي يا نچ اچي ته آواز بلند نه ڪري چو ته
شيطان کي اها ڳالهه پسند آهي ته انهن ۾ آواز بلند ڪيو وڃي. (شعب الايمان، باب في

تشميت العاطس، فصل في تڪرير العاطس، حديث: ۳۲/۹۳۵۵، ۷) ◆ نچ اچڻ تي اَلْحَمْدُ لِلّٰهِ چوڻ سنت
آهي، بهتر هي آهي ته اَلْحَمْدُ لِلّٰهِ رَبِّ الْعَالَمِينَ چوي. ٻڌڻ واري تي واجب آهي ته
هڪدم يَرْحَمُكَ اللهُ (يعني اللهُ عَزَّوَجَلَّ توهان تي رحم فرمائي) چوي. ۽ ايتري آواز
سان چوي جو نچ ڏيڻ وارو پاڻ ٻڌي وٺي. جيڪڏهن جواب ۾ دير ڪئي ته
گنهگار ٿيندو. صرف جواب ڏيڻ سان گناه معاف نه ٿيندو توبه به ڪرڻي
پوندي. (بهار شريعت، حصه ۱۶، ص ۱۰۲) حضرت عبدالله بن عباس رضي الله تعالى عنهما کان روايت

آهي ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: ارشاد فرمايو: ”جڏهن ڪنهن کي نچ اچي ۽ اهو الْحَمْدُ لِلَّهِ چوي ته فرشتا ”رَبِّ الْعَالَمِينَ“ چوندا آهن ۽ اهو ”الْحَمْدُ لِلَّهِ رَبِّ الْعَالَمِينَ“ چوندو آهي ته فرشتا چوندا آهن: ”يَرْحَمُكَ اللهُ“ يعني اللهُ عَزَّوَجَلَّ توتي رحم فرمائي. (طبراني اوسط، حديث: ۳۰۵/۳۳۲۱، ۲) ◊ جواب ٻڌي نچ ڏيڻ وارو چوي: ”يَغْفِرُ اللهُ لَنَا وَ لَكُمْ“ (يعني اللهُ عَزَّوَجَلَّ اسان جي ۽ توهان جي بخشش فرمائي) يا هي چوي: ”يَهْدِيْكُمْ اللهُ وَ يُصْلِحُ بِأَلْسِنَتِكُمْ“ (يعني اللهُ عَزَّوَجَلَّ توهان کي هدايت ڏي ۽ توهان جو حال صحيح ڪري). (الفتاويٰ الهنديه، ڪتاب ما يحل وما لا يحل، الباب السابع في السلام... الخ، ۳۳۶/۵) ◊ نچ ڏيڻ وارو ڏاڍيان حمد چوي ته جيئن ڪو ٻڌي ۽ جواب ڏئي ٻنهي کي ثواب ملندو. (الفتاويٰ الهنديه، ڪتاب ما يحل وما لا يحل، الباب السابع في السلام... الخ، ۳۳۶/۵) ◊ نچ جو جواب هڪ دفعو واجب آهي، ٻيو ڀيرو نچ اچي ۽ اهو الْحَمْدُ لِلَّهِ چوي ته ٻيهر جواب واجب ناهي بلڪ مستحب آهي. (بهار شريعت، حصه ۱۶، ص ۱۰۲) حضرت اياس بن سلمه رَضِيَ اللهُ تَعَالَى عَنْهُمَا پنهنجي والد کان روايت ڪن ٿا ته حضور نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ وٽ هڪ شخص کي نچ آئي، مان به موجود هئس. نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: يَرْحَمُكَ اللهُ، (الله عَزَّوَجَلَّ توهان تي رحم فرمائي) ان کي ٻيهر نچ آئي ته حضور ڪرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايائون: ان کي زڪام ٿيو آهي. (ترمذي، ڪتاب الادب، باب ما جاء ڪم يشمت العاطس، ۳۳۱/۴، حديث: ۲۷۵۲) اي اسان جا پيارا اللهُ عَزَّوَجَلَّ! اسان کي نچ جي سنتن ۽ آداب تي عمل ڪرڻ جي توفيق عطا فرما. ”اُمِينِ بِجَاهِ النَّبِيِّ الْأُمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ“

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّدٍ